

ಏಣಿಕೆಗೆ ಬಾರದನಂತಸುಜ್ಞಾನತಿಂ | ತಿಣಿಯೊಳೊಪ್ಪುವ ಮಹಾದೇವಾ ||
 ಹಣಹೊನ್ನು ಚವುಕದಟ್ಟಿದವೊಲು ನುಡಿಯ ಪ್ರೇ | ರಣಿಸು ನಿರಂಜನಸಿದ್ಧಾ ||
 ಹಸಿವು ತೃಪೆಯು ನಿದ್ರೆ ಮೊದಲಾದ ದುಃಖವ | ಹಸೆಗೆಡಿಸುವ ಶಕ್ತಿಯುಳ್ಳ ||
 ಅಸಮವೈಭವನೆ ನನ್ನದೆಯೊಳಿಗಿರು ಮೋಕ್ಷ | ರಸಿಕಾ ಚಿದಂಬರಪುರುಷಾ ||
 ಕಣ್ಣುಚ್ಚಿ ನೋಡಿದರಾತ್ಮಸುಖವ ಕರೆ | ಗುಣ್ಮಿಸುವಾನಂದರೂಪಾ ||
 ಕಣ್ಣಲೆದುತ್ತು ಮಮತಿದೋರು ಸುಕೃತಾತ್ಮ | ರಾಣಾ ನಿರಂಜನಸಿದ್ಧಾ ||೩೪||
 ವ್ಯಾಪಾರಶೂನ್ಯ ಮಹಾಮಾನ್ಯ ಸುಜ್ಞಾನ | ದೀಪಾ ಲೋಕೈಕ ಪ್ರತಾಪಾ ||
 ಲೇಖಿಸಿದಂತಿರು ನನ್ನದೆಯೊಳಿಗೆ ನಿ | ಲೇಪಾ ಚಿದಂಬರಪುರುಷಾ ||೩೫||
 ಎತ್ತನೋಡಿದೊಡತ್ತ ಮೊತ್ತದ ಪ್ರಭೆಯಾಗಿ | ಚಿತ್ತದೊಳಿಸೆವ ಚಿದಾತ್ಮಾ ||
 ಬಿತ್ತರಿಸೆನಗೆ ಸನ್ಮತಿಯನು ಮೋಕ್ಷದ | ಬಿತ್ತ ನಿರಂಜನಸಿದ್ಧಾ ||೩೬||
 ತಣಿವುಗೆಟ್ಟಾ ಶಾಪಾಶದ ಚಿತ್ತವ | ತಣಿಪುವಾನಂದಮಯಾತ್ಮಾ ||
 ಕ್ಷಣವಾತ್ರ ತೊಲಗದೆನ್ನದೆಯೊಳಿಗಿರು ಗುಣ | ಮಣಿಯೆ ಚಿದಂಬರ
 ಪುರುಷಾ ||೩೭||
 ಶೃಂಗಾರಸುಲಭ ಸುಜ್ಞಾನಕಲಾಧರ | ಭಂಗವಿಲ್ಲದ ಭಾಗ್ಯದೊಡೆಯಾ ||
 ಮಂಗಲಮತಿದೋರು ಸಂಗದೊಳಿದು ನಿ | ಸ್ಸಂಗಾ ನಿರಂಜನಸಿದ್ಧಾ ||೩೮||
 ಹೊಂಬಣ್ಣ ಮೆಯ್ಯ ಚಕ್ರೇಶನ ಮನದಲ್ಲಿ | ಬಿಂಬಿಸಿದಂತೆ ನನ್ನೊಳಗೆ ||
 ಇಂಬುಗೊಂಡಿರು ನನ್ನ ಗುರುವೆ ನಿನ್ನನು ಬೇಡಿ | ಕೊಂಬೆ ಚಿದಂಬರಪುರುಷಾ ||
 ಗಾತ್ರದೊಳಿರುತಿರ್ದು ಗಾತ್ರಾತೀತ ವಿ | ಚಿತ್ರಸಂಸಾರವಿನಾಶಾ ||
 ಪಾತ್ರವಾಡಿದವೊಲು ನುಡಿಸು ಕಾವ್ಯವ ಭಾಸು | ನೇತ್ರಾ ನಿರಂಜನಸಿದ್ಧಾ ||
 ಭರತರಾಜೇಂದ್ರನ ಮೆಚ್ಚಿನ ಗುರುವೆ ಭ | ವ್ಯರಿಗಾತ್ಮಸುಖಕಲ್ಪತರುವೆ ||
 ಕಿರಣದ ಕರುವೆ ಪ್ರಸನ್ನವಾಗೆನ್ನೆನ | ದ್ಗುರುವೆ ಚಿದಂಬರಪುರುಷಾ ||೪೦||
 ಸುಜನಮನೋಹರ ಸುಜ್ಞಾನಭಾಸ್ಕರ | ತ್ರಿಜಗದಾಶ್ಚರ್ಯ ಸೌಂದರ್ಯಾ ||
 ನಿಜಮತಿದೋರೊಲವಿಂದಪ್ಪಕರ್ಮದಿ | ಗ್ವಿಜಯಾ ನಿರಂಜನಸಿದ್ಧಾ ||೪೧||
 ಅಧಿಕಕಧಿಕನೆ ಮತ್ತಮಲತ್ವಕಮಲನೆ | ಮಧುರಕತ್ಯಂತಮಧುರನೆ ||
 ಸುಧಯೆ ಸೂಸುತ ನನ್ನ ಹೃದಯದೊಳಿರು ಸುಖ | ನಿಧಿಯೆ ಚಿದಂಬರ
 ಪುರುಷಾ ||೪೨||

ಕಾಣುತರಿವುತ ಮೆಯ್ಯ ವಸಣೆಗೆಯೊಳಿತ | ಮಾಣಿಕ್ಕಮುಕುರವೆ ಸ್ವಾಮಿಾ ||
 ಕಾಣಿಸು ನನಗೆ ಸನ್ಮತಿಯನು ನಿತ್ಯಕ | ಲ್ಯಾಣಾ ನಿರಂಜನಸಿದ್ಧಾ ||೪೪||
 ಅತ್ಯಂತಭೋಗವನಧಿಕಸೌಭಾಗ್ಯವ | ಸತ್ಯಾತ್ಮರಿಗೆ ಮಾಳ್ವ ಶಾಂತಾ ||
 ಸ್ತುತ್ಯಾ ನೀನೆನ್ನೊಳಿಗಿರು ಭವ್ಯಕಮಲಾ | ದಿತ್ಯಾ ಚಿದಂಬರಪುರುಷಾ ||೪೫||
 ಮೂಜಗೆ ತುಂಬಿದ ಜೀವರಾಶಿಯ ಪೌಪ | ಮೂಜದಾವಾಗ ಕಾಣ್ಣುಭವಾ ||
 ರಾಜಿತಮತಿದೋರು ಕೈವಲ್ಯಲೋಕಾಧಿ | ರಾಜಾ ನಿರಂಜನಸಿದ್ಧಾ ||೪೬||
 ಅರಿವು ನೋಟವೆ ನಿಜರೂಪಾಗಿ ಕಾಂತಿಯ | ಕರವ ಜ್ಯೋತಿರ್ಮಯ ರೂಪಾ ||
 ಮರೆಯಾಗದೆನ್ನ ಮೆಯ್ಯರೆಯೊಳಿಗಿರು ಭವ್ಯ | ರೆರೆಯಾ ಚಿದಂಬರಪುರುಷಾ ||
 ಭವದುಃಖಭಂಜನ ಭವ್ಯಾನುರಂಜನ | ಅವಧೂತಕರ್ಮ ಸುತರ್ಮಾ ||
 ಸವಿನುಡಿದೋರು ಸನ್ಮನಿಮನೋಹರ ಸದಾ | ಶಿವನೆ ನಿರಂಜನಸಿದ್ಧಾ ||
 ಕಡಲ ನಗುವ ಕಡುಗಂಭೀರ ಕಡಲೊಂದು | ಕಡುಹಿಗೆ ತೆರಪಾದ ಮಹಿಮಾ ||
 ಕಡಸಾರದೆನ್ನದೆಯೊಳಿಗಿರು ನೀನೆಡೆ | ಬಿಡದೆ ಚಿದಂಬರಪುರುಷಾ ||೪೯||
 ಮಾರಮದೇಭಕಂಠೀರವ ಬೋಧವ | ಯೋರಾತಿಪೂರ್ಣಸುಧಾಂಶು ||
 ಕಾರುಣ್ಯದೋರು ಸನ್ಮತಿದೋರು ಕರ್ಮಸಂ | ಹಾರಾ ನಿರಂಜನಸಿದ್ಧಾ ||
 ಉಲ್ವಣ ದುಃಖವನುಣಿಸುವ ಕರ್ಮದ | ಬಲ್ವಡೆಯನು ನೋಟದಿಂದ ||
 ಗೆಲ್ವ ಸಾಮರ್ಥ್ಯ ನನ್ನದೆಯೊಳಿಗಿರು ಕಡು | ಚೆಲ್ವಾ ಚಿದಂಬರಪುರುಷಾ ||
 ಪುಣ್ಯವ ಕಾಣಿಸಿ ಕೊಂಡಾಳುತಘಮಹಾ | ರಣ್ಯವ ತೊತ್ತಳದುಳಿವ ||
 ಗಣ್ಯಾ ನೀನೆನಗೆ ಸನ್ಮತಿದೋರು ಲೋಕತ | ರಣ್ಯಾ ನಿರಂಜನಸಿದ್ಧಾ ||
 ನಿಂದಲ್ಲಿ ನಡೆದಲ್ಲಿ ಕುಳಿತಲ್ಲಿ ಸರ್ವತ್ರ | ಕುಂದದೆ ಕುಶಲಲೀಲೆಯನು ||
 ಸಂದಿಸುವಭವ ನನ್ನದೆಯೊಳಿಗಿರು ಚಿದಾ | ನಂದಾ ಚಿದಂಬರಪುರುಷಾ ||
 ನಡೆವಾಗ ನುಡಿವಾಗ ನೆನಹಿನೊಳಗೆ ತೋರಿ | ನಡೆದತ್ತ ಸಾಧ್ಯವ ಮಾಳ್ವ ||
 ನಡೆನಾಟಕಾಂಗ ಸನ್ಮತಿದೋರು ರನ್ನಗೆ | ನ್ನಡಿಯೆ ನಿರಂಜನಸಿದ್ಧಾ ||೫೪||
 ಈರೈದುಡಿಕೆನು ಮೂರುಲೋಕವನೊಂದೆ | ಬಾರಿ ತುಂಬುವ ಘನಮಹಿಮಾ ||
 ಆರು ಬಲ್ಲರು ನಿನ್ನ ಘನವ ನನ್ನೊಳಿಗಿರು | ವೀರಾ ಚಿದಂಬರಪುರುಷಾ ||

ಕಮಲಪಟ್ಟಿಗಳೆಸಳೆ ವತ್ತರೊಳಗೆಸೆ | ವಮಳಿನಾಕ್ಷರಗಳೆವತ್ತಾ ||
 ಕ್ರಮದೊಳೀಕ್ಷಿಸುತ ಸನ್ಮತಿದೋರು ಲೋಕವಿ | ಕ್ರಮನೆ ನಿರಂಜನಸಿದ್ಧಾ ||
 ಒಸಗೆಯ ಮೇಲೊಸಗೆಯನಿತ್ತು ಸತತ ಭಾ | ವಿಸುವರೆ ಪಾಲಿಪ ಮಹಿಮಾ ||
 ನಸು ಮಾಸದೆನ್ನೆದೆಯೊಳಗಿರು ನಿಚ್ಚ ಸಂ | ತಸನೆ ಚಿದಂಬರಪುರುಷಾ ||
 ಉಸುರೆಂಬ ಕರಗಸದಿಂದ ದೇಹಾತ್ಮರ | ಬೆಸುಗೆಯ ಬಿಡಿಸಿ ನೋಡಿದರೆ ||
 ಮಸುಳದೆ ತೋರ್ಪ ಮಹಾತ್ಮ ನೀನನಗೊಳ್ಳ | ನೆಸಗು ನಿರಂಜನಸಿದ್ಧಾ ||
 ಅಕ್ಷೋಣಿಸಾಮರ್ಥ್ಯ ಅನುಪಮಲಾವಣ್ಯ | ಮೋಕ್ಷಾಗ್ರಗಣ್ಯ ವರೇಣ್ಯಾ ||
 ಸಾಕ್ಷಾತ್ಪ್ರಾ ನನ್ನೆದೆಯೊಳಗಿರು ಲೋಕ | ದಕ್ಷಾ ಚಿದಂಬರಪುರುಷಾ ||೩೯||
 ಧಾರಣೆಯೆಂದೆಂಬ ದಂಡರತ್ನದೊಳು ಕ | ಲೋರಕರ್ಮವನೊಡಹೊಯ್ದ ||
 ಧೀರೋದಾತ್ತ ಸನ್ಮತಿದೋರು ದುಃಖಜ | ಜ್ಞಾರಾ ನಿರಂಜನಸಿದ್ಧಾ ||೪೦||
 ಕೆತ್ತಿ ಮಿಥ್ಯಾತ್ವದ ಕದವನೊಡದು ಮುಕ್ತಿ | ಗುತ್ತಂಗಧೈಯದಿ ನಡೆವ ||
 ಚಿತ್ತ ಸಂಧಾನಿ ನನ್ನೆದೆಯೊಳರೆನ್ನ ಸಂ | ಪತ್ತೆ ಚಿದಂಬರಪುರುಷಾ ||೪೧||
 ನಿಚ್ಚ ಸಮಾಧಿಭಾವನೆಯಿಂದ ಸುಖದುಃಖ | ಹೆಚ್ಚು ಕುಂದೆಂಬಿವ ಗೆಲ್ಲ ||
 ಸಚ್ಚರಿತಾತ್ಮ ಸನ್ಮತಿದೋರು ಭವ್ಯರ | ಮೆಚ್ಚಿ ನಿರಂಜನಸಿದ್ಧಾ ||೪೨||
 ಅನಿತಿನಿಶೆಂದು ಸೊಲ್ಲಿಸಬಾರದನುಪಮ | ಘನಮಹಿಮೆಯೆ ದೇಹವಾದ ||
 ಮುನಿಜನವಂದ್ಯ ನನ್ನೆದೆಯೊಳಗಿರು ನಿರಂ | ಜನನೆ ಚಿದಂಬರಪುರುಷಾ ||
 ಎಷ್ಟೆಷ್ಟು ಕರ್ಮ ನಿರ್ಜರೆಯಾದುದೊಡನೊಡ | ನಷ್ಟೆಷ್ಟು ಸೌಖ್ಯವ ಪಡೆವ ||
 ಶಿಷ್ಟ ನೀನನಗೆ ಸನ್ಮತಿದೋರು ಲೋಕಕು | ತ್ಯುಷ್ಟಾ ನಿರಂಜನಸಿದ್ಧಾ ||
 ಸಾಕ್ಷಿಯೆಲ್ಲದೆ ಸುಖದುಃಖಿಕೆ ನೀನಲ್ಲಿ | ಸಾಕ್ಷಾದನುಭವಿಯಲ್ಲ ||
 ಮೋಕ್ಷವೆ ನೀನಲ್ಲ ನನ್ನೊಳಗಿರು ನಿರ | ಪೇಕ್ಷಾ ಚಿದಂಬರಪುರುಷಾ ||೪೩||
 ಪರಮಗುರುವೆ ಪರಮಾರಾಧ್ಯ ಜಯ ಪರಾ | ತ್ಪರವಸ್ತು ನಿನಗೆ ನಮೋಸ್ತು ||
 ಪರಿಪಾಲಿಸೆನಗೆ ಸನ್ಮತಿಯನು ಸೌಖ್ಯತ | ತ್ಪರನೆ ನಿರಂಜನಸಿದ್ಧಾ ||೪೪||
 ಪ್ರೌಢರ ಪರಮಪರಾಕ್ರಮರಧ್ಯಾತ್ಮ | ಗಾಢರ ಹೃದಯವೆಂದೆಂಬ ||
 ಗೊಢನಿವಾಸಿ ನನ್ನೆದೆಯೊಳಗಿರು ಲೋಕ | ರೂಢ ಚಿದಂಬರಪುರುಷಾ ||

ಸುಗುಣರ ದೇವ ಸುಜ್ಞಾನಿಗಳರಸ ಮೋ | ಕ್ಷಗರ ಮನೋಹರಚರಿತಾ ||
 ದ್ವಿಗುಣಚತುರ್ಗುಣವೆನೆ ಮತಿದೋರು ಲೇ | ಸುಗನೆ ನಿರಂಜನಸಿದ್ಧಾ ||೪೫||
 ಸರಸದೊಳಗೆ ಸವಿಮಾನೋಳಭವ ನಿ | ಜರಿಸುವ ಸಾಮರ್ಥ್ಯವುಳ್ಳ ||
 ಪರಮ ನೀನನಂತರಂಗದೊಳಿರು ಸುಖಾ | ಕರನೆ ಚಿದಂಬರಪುರುಷಾ ||೪೬||
 ತನುಗುಹೆಯೊಳು ರಾಗರೋಷದ ನದಿಯ ಚಿ | ಘ್ನನಸೇತುಗಟ್ಟಿ ಲಂಘಿಸುವ ||
 ವಿನುತಾತ್ಮ ನನಗೆ ಸನ್ಮತಿದೋರು ದಿವ್ಯಲೋ | ಚನನೆ ನಿರಂಜನಸಿದ್ಧಾ ||
 ಕರ್ಮದಾಸ್ರವವೆಂಬ ಮಳೆಯನಾತ್ಮಧ್ಯಾನ | ಮರ್ಮಚ್ಚತ್ರದಿ ನಿವಾರಿಸುವ ||
 ನಿರ್ಮಮಕಾರ ನನ್ನೆದೆಯೊಳಗಿರು ಶುದ್ಧ | ಧರ್ಮಾ ಚಿದಂಬರಪುರುಷಾ ||
 ಬಳಲಿದ ಕರಣಗಳಿಗೆ ಶಾಂತಿಮಾಡಿ ಮುಂ | ದಲಘುತಪಕೆ ಪಟುಮಾಳ್ಳ ||
 ಕಲೆವಂತ ನನಗೆ ಸನ್ಮತಿದೋರು ಜಗಕತಿ | ಬಲನೆ ನಿರಂಜನಸಿದ್ಧಾ ||೪೭||
 ತೀರ್ಥಕೆ ತೀರ್ಥವೆ ಸಕಲಶಾಸ್ತ್ರಗಳ ಸಾ | ರಾರ್ಥವೆ ಮುಕ್ತಿಯ ಮೊದಲೆ ||
 ಅರ್ತಿಯೊಳೆನ್ನೆದೆಯೊಳಗಿರು ಸ್ವಪರಹಿ | ತಾರ್ಥಾ ಚಿದಂಬರಪುರುಷಾ ||೪೮||
 ಮಂಗಳಮಹಿಮ ಮನೋಹರರೂಪ ಸೌ | ಖ್ಯಂಗಳ ಸಾರ ಶೃಂಗಾರ ||
 ಕಂಗೊಳಿಸೆನಗೆ ಸನ್ಮತಿಯನು ಸರಸಕ | ಲಾಂಗಾ ನಿರಂಜನಸಿದ್ಧಾ ||೪೯||
 ಪಂಕಜಷಟ್ಟಿಂಡದೊಳಗೆ ಸರ್ವಾಂಗದೊ | ಕಂಕಮಾಲೆಯ ಲಿಪಿಯಂತೆ ||
 ಅಂಕಿಸಿ ನೋಡುತೆನ್ನೆದೆಯೊಳಗಿರು ನಿಷ್ಕ | ಕಂಕಾ ಚಿದಂಬರಪುರುಷಾ ||೫೦||
 ಧ್ಯಾನಿಸುವವರಿಗೆ ದಿವ್ಯಭೋಗಗಳ ಸಂ | ಧಾನಿಸುವನುಪಮಮಹಿಮಾ ||
 ಜ್ಞಾನಿಗಳೊಡೆಯ ಸನ್ಮತಿದೋರು ತಾವಸ | ವೇನು ನಿರಂಜನಸಿದ್ಧಾ ||೫೧||
 ತೆರೆಯ ಮೇಲ್ತರೆಗಳ ತೋರುವಿಂಗಡಲಂತೆ | ಸಿರಿಯ ಮೇಲ್ಸಿರಿಯ
 ಸೂಚಿಸುವ ||
 ಚರಿತಾರ್ಥ ನನ್ನಂತರಂಗದೊಳಿರು ಮನೋ | ಹರನೆ ಚಿದಂಬರಪುರುಷಾ ||
 ಉತ್ಸಾಹವರ್ಧನ ಉನ್ಮಾರ್ಗಮರ್ಧನ | ಚಿತ್ಸುಖಿ ಚಿತ್ರಾರ್ಥಚರಿತಾ ||
 ಸತ್ಸಾರಮತಿದೋರು ಸನ್ಮನಿಹೃದಯಶ್ರೀ | ವತ್ಸಾ ನಿರಂಜನಸಿದ್ಧಾ ||೫೨||
 ನಿಮಿಷಮಾತ್ರವು ದುಃಖವಿಲ್ಲದೆ ಸೌಖ್ಯಸಂ | ಭ್ರಮದೊಳೊಪ್ಪುವ
 ಮಹಾದೇವಾ ||
 ಅಮೃತವ ಸೂಸುತೆನ್ನೆದೆಯೊಳಗಿರು ಸುಖೋ | ತ್ತಮನೆ ಚಿದಂಬರಪುರುಷಾ ||

ವಿವಿಧ ಸಿದ್ಧಿಗಳ ನೆನಪಿಕ್ಕೊಂಡು ಸಂಸಿದ್ಧಿ | ಯುವತಿಯ ಹನೆನಿಲ್ಲ ನೀರಾ ||
 ಸವಿಯ ಸಾಲಿಡುವ ಸನ್ಮತಿದೋರು ಭವ್ಯಬಾಂ | ಧವನೆ ನಿರಂಜನಸಿದ್ಧಾ ||
 ಮನಮುಟ್ಟಿ ನೋಡುವ ಸುಖಿಗಡಬಿಡವಿಲ್ಲ | ದನುಪಮಸುಖವೀವ ಸುಲಭಾ |
 ಅನುದಿನ ಚಲಿಸದನ್ನೆದೆಯೊಳಿಗಿರು ಸುಖ | ವನಧಿ ಚಿದಂಬರಪುರುಷಾ ||೧೦||
 ಮುಕ್ತಿಕಾಂತೆಯ ಮದುವೆಗೆ ಮುನ್ನ ಜಗವ ಸು | ಖೋಕ್ತಿಯೋಳ್ಳನ್ನಿಪ
 ಸೊಬಗಾ ||
 ವ್ಯಕ್ತಮತಿಯ ತೋರು ಜಯ ಜಯ ಪರಮವಿ | ರಕ್ತಾ ನಿರಂಜನಸಿದ್ಧಾ ||
 ಪಡಿಸಣಗೊಡುತುಂಬರಂತೆ ಲೋಕಕೆ ಸುಖಿ | ಗೊಡುತತಿಸುಖವ ಭೋಗಿಸುವ ||
 ಕಡುಸುಖಿ ನನ್ನೆದೆಯೊಳು ನಿಂದು ಸುಖವ ಸಂ | ಗಡಿಸು ಚಿದಂಬರಪುರುಷಾ ||
 ಪೊಡವಿ ನರ್ತಿಸೆ ಮುಕ್ತಿಸತಿಯ ಮದುವೆಯಾಗಿ | ಒಡಗೂಡಿ ಘನ ಸುಖವೆಂಬ ||
 ಕಡಲೋಳೋಲಾಡುವ ಸೊಬಗ ಸತ್ಯಾವ್ಯವ | ನಡೆಸು ನಿರಂಜನಸಿದ್ಧಾ ||೧೪||
 ನೆನೆದವರಿಗೆ ನೆನೆದರ್ಥವ ಸಾರ್ಜವ | ಅನುಪಮಾನಂದಸ್ವರೂಪಾ ||
 ಇನಿಸಗಲದೆ ನನ್ನ ಮನದೊಳಿರಮೃತವ | ಧವನೆ ಚಿದಂಬರಪುರುಷಾ ||೧೫||
 ಮನ್ನಣೆಕಾರ ಮನೋಹರರೂಪ ಲೋ | ಕೋನ್ನತಕೋಮಲಚರಿತಾ ||
 ಸನ್ನುತಮತಿದೋರು ಶರಣಾಗು ಸೌಖ್ಯಸಂ | ಪನ್ನಾ ನಿರಂಜನಸಿದ್ಧಾ ||೧೬||
 ಸರ್ವಜಞಾನಂದ ಸರ್ವಕಲಾಧರ | ಸರ್ವಸೌಭಾಗ್ಯಭೋಗಾಂಗಾ ||
 ಸರ್ವದಾ ನನ್ನಂತರಂಗದೊಳಿರು ಸದ್ಗು | ಣೋರ್ವಿ ಚಿದಂಬರಪುರುಷಾ ||೧೭||
 ನಿತ್ಯನಿಮಂಗಲ ನಿತ್ಯಶೃಂಗಾರಗೌರವ | ನಿತ್ಯಲೀಲಾಂಗತರಂಗಾ ||
 ನಿತ್ಯವೈಭವನೆ ಸನ್ಮತಿದೋರು ಸೌಖ್ಯಸಾ | ಹಿತ್ಯಾ ನಿರಂಜನಸಿದ್ಧಾ ||೧೮||
 ಆವಾಗ ಭಾವಿಸುವರಿಗನುಕೂಲಸೌ | ಖ್ಯಾವಳಿಯನೆ ಸಮನಿಸುವ ||
 ದೇವಾ ನೀನೆನ್ನಂತರಂಗದೊಳಿರು ಶುದ್ಧ | ಭಾವಾ ಚಿದಂಬರಪುರುಷಾ ||೧೯||
 ಗರ್ವಗಜಾಸುರಮರ್ದನ ದುಷ್ಯಮರ್ವ | ಪರ್ವತದಂಭೋಳಿರೂಪಾ ||
 ನಿರ್ವಿಘ್ನಮತಿದೋರು ನತನರನಾಗಸು | ಪರ್ವಾ ನಿರಂಜನಸಿದ್ಧಾ ||೨೦||
 ಎಲ್ಲೆಲ್ಲಿ ಪರಮಮಂಗಲವುಂಟಾತ್ಮರ | ನಲ್ಲಲ್ಲಿಗೈದಿಪ ಪರಮಾ ||
 ಎಲ್ಲಿಗೂ ತರಳದನ್ನೆದೆಯೊಳಿರಾನಂದ | ಮಲ್ಲಾ ಚಿದಂಬರಪುರುಷಾ ||೨೧||

ಜ್ಯೋತಿಸ್ವರೂಪ ಜೊನ್ನರಸನ ಪಗಲಾಣ್ಣು | ನಾತತತೇಜೋಭಿರಾಮಾ ||
 ನೂತನಮತಿದೋರು ಜಯ ಜಯ ಲೋಕವಿ | ಖ್ಯಾತಾ ನಿರಂಜನಸಿದ್ಧಾ ||
 ಸಂತತ ಪಾಪವ ತೋಳವ ಪಾವನತೀರ್ಥ | ಕಾಂತಾ ನೀನಗಲದೆ ನನ್ನ ||
 ಅಂತರಂಗದೊಳು ಧಾಳಿಸುತಿರು ಪರಮವಿ | ಶ್ರಾಂತಾ ಚಿದಂಬರಪುರುಷಾ ||
 ಮಂಗಲಾಚಾರ್ಯ ಮಂದರಧೈರ್ಯ ಭವ್ಯಾಂತ | ರಂಗೈಕಗಮ್ಯಸುಸೌಮ್ಯಾ ||
 ಸಂಗೀತರಸಿಕ ಸನ್ಮತಿದೋರು ಚಿದ್ವನ | ಲಿಂಗ ನಿರಂಜನಸಿದ್ಧಾ ||೨೨||
 ಮಾತುಮಾತಿಗೆ ದಿನನಿನಕೆ ಕ್ಷಣಕೆ ನವ್ಯ | ನೂತನಭಾವವ ತೋರ್ಪಾ ||
 ಸಾತಿಶಯಾತ್ಮ ನನ್ನೆದೆಯೊಳಿರಮೃತವ | ಕೇತಾ ಚಿದಂಬರಪುರುಷಾ ||೨೩||
 ತಾಯಿಲ್ಲ ತಂದೆಯಿಲ್ಲಂತ್ಯವಿಲ್ಲಾ ದಿಯಿ | ಲ್ಲಾಯಾಸವಿನಿತಿಲ್ಲದಭವಾ ||
 ದಾಯದೋರೆನಗೆ ಸನ್ಮತಿಯನು ನಿರಘ | ನಿ | ಮಾರ್ಯಾ ನಿರಂಜನಸಿದ್ಧಾ ||
 ನಿಟ್ಟಿಸುತಖಿಲವೀರಾನಾಯೋಗವ ಬೇರು | ಪಟ್ಟಿಹ ವಿಮಲಸ್ವರೂಪಾ ||
 ದಿಟ್ಟಿಮನಸುತುಂಬಿ ನನ್ನೊಳಿರಾ ಮೋಕ್ಷ | ದಿಟ್ಟಾ ಚಿದಂಬರಪುರುಷಾ ||೨೪||
 ನಿರ್ಮಲೋಪಾಯ ನಿಶ್ಚಿಂತಾಭಿಪ್ರಾಯಜ್ಯೋ | ತಿರ್ಮಯತೀವ್ರ ಪ್ರಕಾಶಾ ||
 ನರ್ಮದೊಳ್ಯಾವ್ಯವ ನಡೆಸು ನವೀನಾತ್ಮ | ಧರ್ಮಾ ನಿರಂಜನಸಿದ್ಧಾ ||೨೫||
 ನುಡಿವುದು ಪುದ್ಗಲಕೇಳ್ಳುದು ಪುದ್ಗಲ | ಕಡೆಗೆ ಪುದ್ಗಲ ಸ್ನೇಹಕೋಪಾ ||
 ಜಡದೇಹನಾಂಕಿ ನನ್ನೆದೆಯೊಳಿರಯ್ಯ | ಬಾ | ನೊಡಲಾ ಚಿದಂಬರಪುರುಷಾ ||
 ಜಾಣರೊಡೆಯ ಚದುರರದೇವ ಪ್ರೌಢರ | ಪ್ರಾಣವಲ್ಲಭರ ಬಲ್ಲಹನೆ ||
 ಅಣಿಮುತ್ತುಗಳಂತೆ ನುಡಿದೋರು ವಾಕ್ಪುಷ್ಪ | ಬಾಣಾ ನಿರಂಜನಸಿದ್ಧಾ ||
 ತ್ರಿಜಗವನತ್ತಿತ್ತಲಲ್ಲಾ ಡಿಸುವ ಶಕ್ತಿ | ನಿಜವಾದ ನಿಬಿಡಸಾಮರ್ಥ್ಯಾ ||
 ಅಜರಾಮರಾತ್ಮ ನನ್ನೆದೆಯೊಳಿರಾನಂದ | ಧ್ವಜನೆ ಚಿದಂಬರಪುರುಷಾ ||೨೬||
 ನಾಮಮೋಹನಸಿದ್ಧ ರೂಪಮೋಹನಸಿದ್ಧ | ಸ್ವಾಮಿತ್ವಮೋಹನಸಿದ್ಧಾ ||
 ಕೋಮಲವಾಕ್ಯಮೋಹನಸಿದ್ಧ ಜಯ ಕಳಾ | ಗ್ರಾಮಾ ನಿರಂಜನಸಿದ್ಧಾ ||
 ಅಧಟನ ಕರ್ಮವ ಮೃದುಭಾವದಿಂ ಗೆಲ್ಲ | ಅಧಿಕಚಾತುರ್ಯ ಸುವೀರ್ಯಾ ||
 ಬುಧಜನಾರ್ಚಿತ ನನ್ನ ಮನದೊಳಿರಮೃತವಾ | ರಿಧಿಯೆ ಚಿದಂಬರಪುರುಷಾ ||

ಒಡಲು ಬೇರಾತ್ಮ ಬೇರೆಂಬ ತತ್ತ್ವಾರ್ಥವ | ನುಡಿನುಡಿದೆಲ್ಲರ ಮನದ ||
ಜಡವ ಜಾರಿಸುವ ಜಗನ್ನಾಥ ಜಾಣ್ಮೆಯ | ನುಡಿಸು ನಿರಂಜನಸಿದ್ಧಾ ||
ನುಡಿಯಿಂದ ನೋಟದಿಂದಾಟದಿಂದಘಡಪೆ | ವರ್ಡೆಯ ತೋತ್ತಳದುಳಿದಭವಾ ||
ಬಿಡದೆ ನನ್ನಂತರಂಗದೊಳಿರು ಕಾಂತಿಕಾ | ಲಿಡುತ ಚಿದಂಬರಪುರುಷಾ ||
ಕರ್ಮ ಚೇಷ್ಟಿಸಿದಂತೆ ಚರಿಸುವರನು ಕೋಪಕೋರ್ಮಯಿಲ್ಲದೆ ನೋಡುತಿರ್ಪ ||
ನಿರ್ಮಳಾನಂದ ಸನ್ಮತಿದೋರು ಗುರುವೆ ನಿ | ಪ್ಪವರ್ಣ ನಿರಂಜನಸಿದ್ಧಾ ||
ಮೇರುವನೇರಿ ಮೇದಿನಿಯ ನೋಳ್ವಂತೆ ಧ್ಯಾ | ನಾರೂಢನಾಗಿ ಲೋಕವನು ||
ಆರಯ್ವತ್ತೆನ್ನಂತರಂಗದೊಳಿರು ಸುಖ | ಧೀರಾ ಚಿದಂಬರಪುರುಷಾ ||
ವಿಖ್ಯಾತಮಹಿಮ ವಿಶ್ವಾರಾಧ್ಯ ವಿಮಲಪು | ಜ್ಯಾಖ್ಯಾ ಸುಬೋಧ ನಿಧಾನಾ ||
ಸೌಖ್ಯಾಂಗ ಮತಿದೋರು ಸದ್ಗುಣ ಶಿವಗಣ | ಮುಖ್ಯಾ ನಿರಂಜನಸಿದ್ಧಾ ||
ಧ್ಯಾನಚಕ್ರದಿ ಕರ್ಮಗಳನರೆಯಟ್ಟಿ ಸು | ಜ್ಞಾನಸಾಮ್ರಾಜ್ಯವನಾಳ್ವ ||
ಶ್ರೀನಾಥ ನನ್ನಂತರಂಗದೊಳಿರು ಸುಖ | ಸ್ಥಾನಾ ಚಿದಂಬರಪುರುಷಾ ||
ರಾಗಾದಿಪರಿಭವವಿಲ್ಲಾಗಿ ತ್ರಿಕರಣ | ಯೋಗವಿದ್ದರು ಬಂಧವಳಿದ
ಯೋಗವಿಜಯನೆ ಸನ್ಮತಿದೋರು ಶ್ರೀವೀತ | ರಾಗಾ ನಿರಂಜನಸಿದ್ಧಾ ||
ಕಿರುವೆಳಗಿಂದ ಧರ್ಮಧ್ಯಾನರೂಪ ಪೊ | ಚ್ಚರಿವ ಮಹಾಪ್ರಭೆಯಿಂದ
ಮಿರುವ ಶುಕ್ಲಧ್ಯಾನರೂಪ ನನ್ನದೆಯೊಳಿ | ರೆರೆಯಾ ಚಿದಂಬರಪುರುಷಾ ||
ಸುಜ್ಞಾನಶೇಖರ ಸುಕೃತಾತ್ಮರೋಡೆಯ ಗು | ಣಜ್ಞರ ಮನಮೆಚ್ಚಿ ನಭವಾ ||
ವಿಜ್ಞಾನದೋರು ಸನ್ಮತಿದೋರು ಗುರುವೆ ಸ | ವರ್ಜ್ಞಾ ನಿರಂಜನಸಿದ್ಧಾ ||
ಅಂಬರ ಮೆಯ್ಯಾದ ಪುರುಷ ಸುಜ್ಞಾನವೆ | ತುಂಬಿ ಮೆಯ್ಯಾದ ಸತ್ಪುರುಷಾ ||
ತಂಬೆಳಗಿನ ಮೆಯ್ಯ ಪುರುಷ ನಮೋಸ್ತು ಚಿ | ದಂಬರಪುರುಷಾ ಚಿತ್ಪುರುಷಾ ||
ಶ್ರೀನಿಧಿ ಗುಣನಿಧಿ ಸುಖನಿಧಿ ಮೋಕ್ಷಲೀ | ಲಾನಿಧಿ ತೀರ್ಥವಾರಿನಿಧಿ ||
ಭಾನಿಧಿ ಶುಭನಿಧಿ ಮತಿದೋರು ಬೋಧನಿ | ಧಾನಾ ನಿರಂಜನಸಿದ್ಧಾ ||೧೧೪||
ಇಂದ್ರಿಯವೆಂಬ ಭೃತ್ಯರುಗೂಡಿ ಸುಖಿಸುತ | ತೀಂದ್ರಿಯಸುಖವ ಸಾಧಿಸುವ ||
ಇಂದ್ರವಂದಿತನೆ ನನ್ನದೆಯೊಳಿರಮೃತಯೋ | ಗೀಂದ್ರಾ ಚಿದಂಬರಪುರುಷಾ ||

ಬಯಲಲ್ಲಿ ಬರೆದ ಪುರುಷರೂಪೊ ಪ್ರಭೆಯ ಬೊಂ | ಬೆಯೊಯೆನೆತೋರ್ಪ
ಸ್ವರೂಪಾ ||
ಜಯ ಜಯ ಗುರುವೆ ಸನ್ಮತಿದೋರು ಲೋಕವಿ | ಸ್ಮಯನೆ ನಿರಂಜನಸಿದ್ಧಾ ||
ತೋರಿದ ಚಿಂತೆಯ ನಿಮಿಷಮಾತ್ರದಿ ಕಡೆ | ಜಾರಿಸುವತಿಶಯರೂಪ ||
ಜಾರದೆ ನನ್ನಂತರಂಗದೊಳಿರು ಬಲ್ಮೆ | ಕಾರಾ ಚಿದಂಬರಪುರುಷಾ ||೧೧೬||
ಚೆನ್ನಿಗರಸ ಚೆಲ್ವರದೇವ ಸೊಬಗರ | ರನ್ನಾ ಲಾವಣ್ಯಾಂಗರೋಡೆಯಾ ||
ಬಿನ್ನ ಳಿಸೆನೆಗೆ ಸನ್ಮತಿಯನು ಸೌಖ್ಯಸಂ | ಪನ್ನಾ ನಿರಂಜನಸಿದ್ಧಾ ||೧೧೮||
ಅಸಹಾಯವಿಕ್ರಮ ವಿಕ್ರಾಂತರೋಡೆಯ ತಾ | ಮಸಹರ ಸಂತಶಾನಂದಾ ||
ನಸುಮಾಸದೆನ್ನಂತರಂಗದೊಳಿರು ಪ್ರಭಾ | ವಸನಾ ಚಿದಂಬರಪುರುಷಾ ||
ಮಾಯೆಯ ಮೆಟ್ಟಿ ನಾಟ್ಯವನಾಡುತಾತ್ಮಸಾ | ರಾಯವ ಪ್ರಕಟಿಸುತಿಳೆಗೆ ||
ಆಯಾಸವಿಲ್ಲದೆ ನಡೆಸು ಕಾವ್ಯವ ಸುವಿ | ಡಾಯಾ ನಿರಂಜನಸಿದ್ಧಾ ||೧೨೦||
ಸಂತೋಷವಾಗಲಿ ಚಿಂತೆಯಾಗಲಿ ತೋರ | ಲಂತವು ನಿತ್ಯವಲ್ಲೆಂದು ||
ಚಿಂತಿಸುತ್ತೆನ್ನದೆಯೊಳಿಗಿರು ಚಿಂತಾತಿ | ಕ್ರಾಂತಾ ಚಿದಂಬರಪುರುಷಾ ||೧೨೧||
ನಿತ್ಯ ನಿನ್ನೊಳು ನಿಂದು ನಿನ್ನನೆ ಧ್ಯಾನಿಸಿ | ಸತ್ಯಾಸತ್ಯವ ಕಾಣ್ಬಿ ||
ಅತ್ಯಂತಸುಖಿಯೆ ಸನ್ಮತಿದೋರು ಭವ್ಯಸಾಂ | ಗತ್ಯಾ ನಿರಂಜನಸಿದ್ಧಾ ||
ಇದಿರ ಗುಣವ ನಿನ್ನ ಗುಣವ ಪರೀಕ್ಷಿಸು | ತಿದಿರ ಗುಣವ ಕೂಡ ಮರೆದು ||
ಆದಿದೆಂಬ ಸಂಕಲ್ಪವಳಿದು ನನ್ನೊಳಿಗಿರು | ಚದುರಾ ಚಿದಂಬರಪುರುಷಾ ||
ಅಚ್ಚ ಬೆಳ್ಳಿಂಗಳ ಬೊಂಬೆಯೊಯೆನೆ ಮನ | ಕಚ್ಚ ರಿದಾವಾಗ ತೋರ್ಪ ||
ಸಚ್ಚಿದಾನಂದ ಸನ್ಮತಿದೋರು ಭವ್ಯರ | ಮೆಚ್ಚಿ ನಿರಂಜನಸಿದ್ಧಾ ||೧೨೪||
ದಿನದಿನಕೆಯ್ದುವ ಸುಖದುಃಖಸಖಶತ್ರು | ಧನದಾರಿದ್ರ್ಯವ ಕನಸೆಂದು ||
ಅನುಗಾಣಿಸುತ ನನ್ನ ನೆನಹನೊಳಿರು ಸುಖಾ | ಸನನೆ ಚಿದಂಬರಪುರುಷಾ ||
ಭಕ್ತರೋಡೆಯ ಭವ್ಯರೋಡೆಯ ನವೀನವಿ | ರಕ್ತರೋಡೆಯ ವೀರರೋಡೆಯಾ ||
ಶಕ್ತರೋಡೆಯ ಶಾಂತರೋಡೆಯ ಸನ್ಮತಿದೋರು | ಮುಕ್ತಾ ನಿರಂಜನಸಿದ್ಧಾ ||
ಯೋಗವಾಗಲಿ ಭೋಗವಾಗಲಿ ನಿನ್ನ ಸಂ | ಯೋಗವಾದರೆ ತಾನೆ ಮುಕ್ತಿ ||
ಶ್ರೀಗುರುನಾಥ ನನ್ನದೆಯೊಳಿರೆಲೆ ಮಹಾ | ಭೋಗಿ ಚಿದಂಬರಪುರುಷಾ ||

ಸಾಕ್ಷಾನೋಕ್ಷಕಾರಣನೆ ಸರ್ವಜ್ಞನೆ | ಮೋಕ್ಷಗಾಮಿಗಳ ಮೋಹನನೆ ||
 ಮೋಕ್ಷವಿಜಯನೆ ಸನ್ಮತಿದೋರು ತ್ರಿಭುವನ | ಚಕ್ಷು ನಿರಂಜನಸಿದ್ಧಾ ||
 ಚಿಂತಾರತ್ನ ರತ್ನಾ ಕರಸ್ವಾಮಿ ಸು | ಕಾಂತಾ ನೀನಗಲವೆ ನನ್ನ ||
 ಅಂತರಂಗದೊಳಿರು ಜಯ ಜಯ ಗುರುವೆ ನಿ | ಶ್ವಿಂತಾ ಚಿದಂಬರಪುರುಷಾ ||
 ಅತಿಶಯರೂಪ ರೂಪಾತೀತ ದೇಹವ | ಜಿತ ದೇಹಯುತ ಚಿನ್ಮಯಾಂಗಾ ||
 ಮತಿಗಮ್ಯ ಮತಿದೋರು ಜಯಜಯ ಗುರುವೆ ಅ | ಪ್ರತಿಮಾ ನಿರಂಜನಸಿದ್ಧಾ ||
 ವಿದ್ಯಾರೂಪನೆ ವಿಕ್ರಮರೂಪನೆ | ಸದ್ಯೋಜಾತನೆ ಶಾಂತಾ ||
 ಚೋದ್ಯಪುರುಷನೆ ಚೋಕ್ಯನೆ ಜಯ ಭವರೋಗ | ವೈದ್ಯಾ ಚಿದಂಬರಪುರುಷಾ ||
 ಶ್ರೀಕರ ಬೋಧರತ್ನಾಕರ ದಿವ್ಯಗು | ಣಾಕರಾ ವಾಚಾಮಗಮ್ಯಾ ||
 ಲೋಕತ್ರಯಾಧಿಪ ಮತಿದೋರು ಸೂರ್ಯಪ್ರ | ಕಾಶಾ ನಿರಂಜನಸಿದ್ಧಾ ||
 ಸುಜ್ಞಾನರೂಪನೆ ಸುಜ್ಞಾನಕಾಯನೆ | ಸುಜ್ಞಾನಶೃಂಗಾರಹಾರಾ ||
 ಸುಜ್ಞಾನಸೂರ್ಯ ನನ್ನಂತರಂಗದೊಳಿರು | ಪ್ರಜ್ಞಾ ಚಿದಂಬರಪುರುಷಾ ||
 ದುರಿತಗೋಧೂಮಪುರಟ್ಟಿ ಸುಚ್ಯುತಕಟ್ಟಿ | ವರಹೇವನಿಭ ಶುದ್ಧವಸ್ತು ||
 ಕರುಣಿಸು ಮತಿಯ ರತ್ನಾಕರಸಿದ್ಧನೆ | ಗುರುವೆ ನಿರಂಜನಸಿದ್ಧಾ ||೧೬೪||
 ಕಾಮವಿರೋಧಿ ಕಾಮಿತಫಲದಾಯಕ | ವ್ಯೋಮಸನ್ನಿಭನೆ ಚಿನ್ಮಯನೆ ||
 ಕ್ಷೇಮಂಕರನೆ ನನ್ನಂತರಂಗದೊಳಿರು | ಸ್ವಾವಿಾ ಚಿದಂಬರಪುರುಷಾ ||೧೬೫||
 ಬಯಲವುರುಷ ಬಯಲಾಕಾರ ಬಕ್ಕಟ | ಬಯಲರೂಪನೆ ಬಯಲಾಂಗಾ ||
 ಬಯಲಾಧಾರನೆ ಮತಿದೋರು ನಿಚ್ಚು ನಿ | ಬಯಲಾ ನಿರಂಜನಸಿದ್ಧಾ ||
 ಅಕ್ಷರಾಭರಣ ನಿರಕ್ಷರಬೋಧ ಪಾ | ಪಕ್ಷಯ ಪರಮಪವಿತ್ರಾ ||
 ರಕ್ಷಿಸು ನನ್ನಂತರಂಗದೊಳಿರು ವಿಮ | ಲಾಕ್ಷಾ ಚಿದಂಬರಪುರುಷಾ ||೧೬೬||
 ತ್ರಿಭುವನಸಾರ ದಿವ್ಯಧ್ವನಿಸಾರ ಮ | ತ್ರಿಭುವನತತ್ತ್ವಾರ್ಥಸಾರಾ |
 ವಿಭವೈಕಸಾರ ವಿದ್ಯಾಸಾರ ಮತಿದೋರು | ಪ್ರಭುವೆ ನಿರಂಜನಸಿದ್ಧಾ ||
 ವಿಮಲಲೋಚನೆ ವಿಮಲಾಕಾರ ವಿಮಲಾಂಗ | ವಿಮಲಪೂರುಷ ವಿಮಲಾತ್ಮಾ ||
 ವಿಮಲದೊಳಿನ್ನಂತರಂಗದೊಳಿರು ಲೋಕ | ವಿಮಲಾ ಚಿದಂಬರಪುರುಷಾ ||

ಮೋಕ್ಷಮಾರ್ಗನೆ ಮೋಕ್ಷಕಾರಣ ಸಾಕ್ಷಾ | ನೋಕ್ಷರೂಪನೆ ಮೋಕ್ಷಸುಖನೆ ||
 ಮೋಕ್ಷಸಂಪದನೆ ಸನ್ಮತಿದೋರು ಮನ್ಮನೋ | ರಕ್ಷಾ ನಿರಂಜನಸಿದ್ಧಾ ||
 ಸಕಲವಿಕಲ್ಪವರ್ಜಿತ ವಿಶ್ವತತ್ತ್ವದೀ | ಪಕ ದಿವ್ಯಸುಜ್ಞಾನರೂಪಾ ||
 ಅಕಳಂಕ ನನ್ನದೆಯೊಳಿರು ತ್ರಿಭುವನ | ಮುಕುರಾ ಚಿದಂಬರಪುರುಷಾ ||
 ತಿಳಿವಳಿಗಿನ ತೀರ್ಥರೂಪನೆ ತಿಂಗಳ | ಬೆಳಗಿನೊಳಾದ ಪ್ರತ್ಯಳಿಯೆ |
 ತಳುಮಾಡದೆನೆಗೆ ಸನ್ಮತಿದೋರು ಸುಜ್ಞಾನ | ನಿಳಯಾ ನಿರಂಜನಸಿದ್ಧಾ ||
 ಹಿಂದುಮಂದೆಡಬಲಪೂರಗೊಳಗಡಿಕಡೆ | ಯೆಂದೆನ್ನದಮೃತಸ್ವರೂಪಾ ||
 ಎಂದೆಂದು ನನ್ನ ಚಿತ್ತದೊಳಿರು ಸಚ್ಚಿದಾ | ನಂದಾ ಚಿದಂಬರಪುರುಷಾ ||
 ಅಣವಾದಿಗಂಟವೆಂಟಿ ತೃಣಕಣೆಗಾಣ್ಣು ಸ | ದ್ರುಣವೆಂಟಿನೊಡಗೊಡಿದಭವಾ ||
 ಮಣಿಮುಕುರಂಹೊಲು ಮತಿದೋರು ಲೋಕದ | ಪರ್ಣನೆ ನಿರಂಜನಸಿದ್ಧಾ ||
 ಸಂಸಾರದುಃಖನಿವಾರಣ ಸದ್ಗುಣೋ | ತ್ತಂಸ ನೀನೆನ್ನ ಭಾವದೊಳು ||
 ಅಂಶುವೆ ರೂಪಾಗಿ ಬೆಳಗುತಿರಮಲಬೋ | ಧಾಂಶು ಚಿದಂಬರಪುರುಷಾ ||
 ಅಚ್ಯುತಾನಂತ ಸದ್ಗುಣವೃಂದ ಚಂಡಮ | ರೀಚ್ಯಮೃತಾಂಶುಪ್ರಕಾಶಾ ||
 ಸುಚ್ಯುತಕರ್ಮ ಸನ್ಮತಿದೋರು ಗುರುವೆ ನಿ | ವಾಚ್ಯಾ ನಿರಂಜನಸಿದ್ಧಾ ||
 ಸಿರಿಗೇನು ಕಡಮೆ ಸಿಂಗರಕೇನು ಕಡಮೆ ಸೌಂ | ದರಕೇನು ಕಡಮೆ ನೀನಿರಲು ||
 ಎರವಿಲ್ಲದೆನ್ನಂತರಂಗದೊಳಿರು ಪ್ರಬಂ | ಧುರನೆ ಚಿದಂಬರಪುರುಷಾ ||
 ವಿಶ್ವವಿದ್ಯಾಧರ ವಿಶ್ವತೋಲೋಚನ | ವಿಶ್ವತೋಮುಖ ವಿಶ್ವತೋಂಶು ||
 ವಿಶ್ವೇಶ ಮತಿದೋರು ದುಷ್ಯಮೃತೃಣಲೋಹಿ | ತಾಶ್ವಾ ನಿರಂಜನಸಿದ್ಧಾ ||
 ವ್ಯವಹಾರಧರ್ಮಕುದ್ಯಾಪನೆಗೆಯೊತ್ತಿ | ಸಂವಿಶುದ್ಧ ನಿಶ್ಚಯವಡೆದು ||
 ಅವಿಚಳನಾಗಿ ನನ್ನದೆಯೊಳಿರಮೃತಮಾ | ಧವನೆ ಚಿದಂಬರಪುರುಷಾ ||
 ಅಷ್ಟಕರ್ಮಾರಣ್ಯದಾವಾನ್ನಿ ವಿಮಲಗು | ಣಾಷ್ಟಕರೂಪಾದ ಸೊಬಗಾ ||
 ಶಿಷ್ಟರಾರಾಧ್ಯ ಸನ್ಮತಿದೋರು ನಿತ್ಯಸಂ | ತಂಷ್ಟಾ ನಿರಂಜನಸಿದ್ಧಾ ||
 ಪರಿವಿಡಿಯಿಂದೆಯ್ದ ಭರತಚಕ್ರೇಶ್ವರ | ನುರದಲ್ಲೆ ನೆಲೆಸಿದಂದದೊಳು ||
 ಸ್ಥಿರವಾಗಿ ನನ್ನಂತರಂಗದೊಳಿರು ಗುಣಾ | ಕರನೆ ಚಿದಂಬರಪುರುಷಾ ||

ಬಡವರಾಧಾರ ಬಲ್ಲಿದರ ಮನೋಹರ | ಕಡುಚಿದುರರ ಮೆಚ್ಚು ಕಾರಾ ||
 ತಡವೇನು ಮತಿದೋರು ಪರೂಷ ಮಂಟ್ರಿಯು ಪರ್ವ | ಗಡನೆ ನಿರಂಜನಸಿದ್ಧಾ ||
 ಅಸಮಸುಜ್ಞಾನ ರಾಜ್ಯವ ದಶದಿಕ್ಕ ಪೂ | ರಿಸಲಾಳುತೆನ್ನ ಚಿತ್ತದೊಳು ||
 ಪೊಸಕಾಂತಿ ರೂಪಾಗಿ ರಾಜಿಸುತಿರು ನಿರ | ಲಸನೆ ಚಿದಂಬರಪುರುಷಾ ||

ಈವರ ದೇವ ಕಾವರ ದೇವ ನಿಜಭವ್ಯ | ಚೀವರ ದೇವ ಮನ್ಮತಿಗೆ ||
 ಪೀವರದೇವ ಸನ್ಮತಿದೋರು ದೇವರ | ದೇವಾ ನಿರಂಜನಸಿದ್ಧಾ ||೧೫೪||

ಕಾಣದರ್ಥವ ಕಾಣಿಸುವ ಪರಂಜ್ಯೋತಿ ನೀ | ಮಾಣದ ನನ್ನದೆಯೆಂಬ ||
 ಕೋಣೆಯೊಳಿರು ಹೋದೆಯಾದರೆ ನಿನಗೆ ನಿ | ನ್ನಾಣೆ ಚಿದಂಬರಪುರುಷಾ ||

ಚಾರುಚಿಂತಾರತ್ನ ಗುಣರತ್ನ ದೇವತಿ | ರೋರತ್ನ ತ್ರಿಭುವನರತ್ನಾ ||
 ತ್ರೈರತ್ನ ರೂಪ ಸನ್ಮತಿದೋರು ಸಹಜಶೃಂ | ಗಾರಾ ನಿರಂಜನಸಿದ್ಧಾ ||೧೫೬||

ತೃಣವ ಸುಡುವ ಕಿಚ್ಚಿ ನಂತಷ್ಟ ಕರ್ಮವ | ಕ್ಷಣಕೆ ಸುಡುವ ಶಕ್ತಿಯುಳ್ಳ ||
 ಗಣನಾತೀತ ನನ್ನದೆಯೊಳಿರಮೃತದ | ಕಣಿಯೆ ಚಿದಂಬರಪುರುಷಾ ||೧೫೭||

ವಿಸ್ಮಯರೂಪ ವಿಚಿತ್ರಸಾಮರ್ಥ್ಯ ಆ | ಕಸ್ತೂಕಮಹಿಮ ಮಹೇಶಾ ||
 ಅಸ್ಮದಾರಾಧ್ಯಾ ಸನ್ಮತಿದೋರು ದಶದಿಶಾ | ರಶ್ಮಿ ನಿರಂಜನಸಿದ್ಧಾ ||೧೫೮||

ಹಲವ ಹಂಬಲಿಸೆನೊಂದನೆ ಪೇಳ್ವೆನಾ ಭವ್ಯ | ಕುಲರತ್ನ ಭರತಭಾಸ್ಕರನಾ ||
 ಸಲಹದಂದದೊಲೆನ್ನ ಸಲಹು ಲೋಕೈಕದೋ | ಬಲನೆ ಚಿದಂಬರಪುರುಷಾ ||

ಚಂದ್ರನ ಜಯಿಸುವ ಕೀರ್ತಿಯಿಂದರ್ಕನ | ಚಂದ್ರನೆನಿಪ ತೇಜದಿಂದ ||
 ಚಂದ್ರಾರ್ಕಕೀರ್ತಿವಿಜಯನೆ ಉದ್ಧರಿಸು ಮೋ | ಕ್ಷೇಂದ್ರಾ ನಿರಂಜನಸಿದ್ಧಾ ||

ಮರುಕವೆಂಬುದು ಮಮಕಾರವೆಂಬುದು ಮತ್ತೆ | ಪರಹಂಬಭಾವಬೇರೆಂದಂ ||
 ಅರುಹುತ ನನ್ನಂತರಂಗದೊಳಿರು ದೇವ | ರೆಯು ಚಿದಂಬರಪುರುಷಾ ||

ಅನಂದನಾಟ್ಯವಲೋಕನದಕ್ಷ ಬ್ರ | ಹ್ಮಾನಂದಸಿದ್ಧ ಸಮೃದ್ಧಾ ||
 ಧ್ಯಾನೈಕಗಮ್ಯ ಸನ್ಮತಿದೋರು ಮೋಕ್ಷ ಸಂ | ಧಾನಾ ನಿರಂಜನಸಿದ್ಧಾ ||

ಪರಿಶಿಷ್ಟ ೩

ಪಂಚನಮಸ್ಕಾರಸ್ತುತಿ

ಶ್ರೀಕರಮಂಭೀಷ್ಯಸಕಲಸು | ಬಾಕರಮವರ್ವರ್ಗಕಾರಣಂ ಭವಹರಣಂ ||
 ಲೋಕಹಿತಂ ಮನ್ಮನದೊಳ | ಗೇಕಾಗ್ರದಿ ನಿಲೈ ನಿರೂಪಮಂ ಪಂಚಪದಂ ||
 ಪಂಚಪದಂ ಭವಭವದೊಳ್ | ಸಂಚಿತಪಾಪಮನೆ ಕೆಡಿಸಲಾರ್ಕಮಮೋಘಂ ||
 ಪಂಚಮಗತಿಗರದೊಯ್ಯಂ | ಪಂಚಪದಾಕ್ಷರದ ಮಹಿಮೆ ಸಾಧಾರಣಮೇ ||೨||

ಭವಬದ್ಧ ವೈರಿಯೆನಿಸಿದ | ಜವನ ಜವಂ ಕೆಡಿಸಿ ಕಳೆವ ದುರಿತಗ್ರಹಮಂ ||
 ಭವವಿಷಹರವರಮಂತ್ರಂ | ಶಿವ ಪದದೊಳ್ ನಿಲಿಸುಗೆನ್ನ ನೀ ಪಂಚಪದಂ ||೩||
 ಭೋಂಕೆನೆ ಕಳೆಗುಂ ಭವದಘ | ಪಂಕಮ ನಿಗ್ರಹಿಸಿ ಶಾಕಿನೀಗ್ರಹಘೋತಾ ||
 ತಂಕಮನಸುರಪಿಶಾಚಿಯ ಶಂಕೆಯ | ಕೀಳ್ವೈಕಮಂಗಲಂ ಪಂಚಪದಂ ||೪||

ಮಾರರಿವು ವಹ್ನಿ ಜಲನೃಪ | ಚೋರರುಜಾಘೋರದಂಚುಮಂ ಪಿಂಗಿಸೆತಾಂ ||
 ಸಾರೋದಯಂಪಂಚಪದಂ | ಸೇರಿದವರ್ಗಮಗೆ ಮುಕ್ತಿಯಪ್ಪೆನ್ನೆ ವರಂ ||೫||
 ಸ್ಮರಿಯಿಸಿದೊಡೆ ಕರ್ಮಗಳ | ಜರಿಯಿಸುಗುಂ ನೆಗಳೊಡೆಮ್ಮ | ಚೇತೋ
 ಗೃಹದೊಳ್ || ಉದಯಿಸೆ ಮುಕ್ತ್ಯಂಗನೆಯಂ | ವರಿಯಿಸುಗುಂ ಪಂಚಪದಂ
 ಸಾಧಾರಣಮೇ ||೬||

ಮಂಚೆ ಜಿನರಾಗಿ ನೀವುಂ | ಪಂಚಮಗತಿ ಪಡೆದೊಡೇನು ಜಿನಪತಿ ಬಳಿಕಂ ||
 ಹೊಂಚಿದೊಡಾಂ ನಿಮ್ಮಲ್ಲಿಗೆ | ಪಂಚನಮಸ್ಕಾರಮೆನ್ನ ನೈದಿಸಿದುದೇ ||೭||

ಆಪೊಳ್ಳುಂ ಸದ್ಭಕ್ತಿಯೊ | ಳೀ ಪಂಚಪದಾಕ್ಷರಂಗಳಂ ಜಪಿಯಿಸುವಂ ||
 ಗಾಪತ್ತುಂ ಭವತಾಪಂ | ಪಾಪಂ ನೆರೆಗೆಟ್ಟು ಮುಕ್ತಿಯಕ್ಕುಮಮೋಘಂ ||೮||
 ಸಾರಂಗಳ್ ಪಂಚನಮ | ಸ್ಕಾರಂಗಳ್ ಭವ್ಯಜನಾಲಂಕಾರಂಗಳ್ ||
 ಹಾರಂಗಳ್ ಶ್ರುತಲಕ್ಷ್ಮಿಯ | ಸಾರಂಗಳ್ ಮುಕ್ತಿಸುವಿವ ನೆನೆವರ್ಗಕ್ಕೆ ||೯||

ಈ ಪಂಚಗುರುಸ್ತೋತ್ರವಂ | ಮಾಪೊಳ್ಳುಂ ಕೇಳ್ವ ಪೇಳ್ವ ಭವ್ಯರ್ ದಿಟದಿಂ ||
 ವ್ಯಾಪಿಸಿದ ಘೋರರುಂದ್ರ | ದಾಪತ್ತಂಗಳನೆ ಕಾಣ್ಬರೇ ಸ್ವಪ್ನದೊಳಂ ||೧೦||

ರಾಗ-ಶಂಕರಾಭರಣ.

ಏಕತಾಳ.

ಯಾತ್ರೆಯ ವಾಡುವ ನಾವೀಗ | ಕ್ಷೇತ್ರವ ನೋಡುವ ಬಲುಬೇಗ ||ಪ||
 ಧಾತ್ರಿಯೊಳಿತಿಶಯವಾಗಿರುವ | ಕೀರ್ತಿಯ ಜಗದೊಳ್ ತುಂಬಿರುವ||ಅ.ಪ||
 ಜಿನಮಂದಿರಗಳ ನೋಡತಲಿ | ಜಿನದರ್ಶನವ ನಾಡತಲಿ ||
 ಘನಸಮ್ಯಕ್ತ್ವದಿ ಪೂಜಿಸಂತ | ಮುನಿಗಳ ಸಂಘವ ಸೇವಿಸುತ ||
 ||ಯಾತ್ರೆಯ|| ||೧||

ಮುಕ್ತಾಂಗಿ ಪಾವಾಪುರಿಯ | ಭಕ್ತಪೋಗುವ ಚಂಪಾಪುರಿಯ ||
 ಅರ್ಥಿಯಂ ರಚಿಸಿದ ಅಬುಗಡವಂ | ಯುಕ್ತಿಯಂ ಗೃದಿಹ ಶತ್ರುಂಜಯವಂ||
 ||ಯಾತ್ರೆಯ|| ||೨||

ಉಜ್ಜಂತಗಿರಿನಾರ್ಪವರ್ತವಂ | ಗಜಪಂತವ ರಾಮಚೇಕ ರಾಜಪುರಿಯ ||
 ಅಜವಿೂಸೋನಾಗಿರಿ ಕಾನ್ವರವ | ರಾಜಗೃಹವ ಬಹುಪೂಜಿತವ ||
 ||ಯಾತ್ರೆಯ|| ||೩||

ದಿಲ್ಲಿ ಜಯಪುರ ಸುಂದರವ | ಕಲಕತ್ತ ಕಾಶಿಯ ಮಂದಿರವ ||
 ಹೊಳೆಯುವ ಮೇಲಂತಸ್ತುಗಳೊಳ್ | ಧಳಧಳಸುವ ಜಿನಬಿಂಬಗಳ ||
 ||ಯಾತ್ರೆಯ|| ||೪||

ಚಂದ್ರಪುರಿಯ ಸಿಂಹಾಸನಪುರಿಯ | ಸೌಂದರ್ಯದಯೋಧ್ಯಾಕುಂಠಲಗಿರಿಯ ||
 ಇಂದ್ರಭವನದಾ ಮಧುವನವ | ಸೌಧಮೋಂದ್ರನ ಮಂದಿರವ ||
 ||ಯಾತ್ರೆಯ|| ||೫||

ಸಮ್ಮೇದ ಶಿಖರಿಯ ನೋಡೋಣ | ಕರ್ಮಕ್ಷಯಗಳ ಕಾಣೋಣ ||
 ಧರ್ಮವ ನಾಲ್ಕನು ಮಾಡೋಣ | ಕರ್ಮವ ಬೇಗದಿ ಕಳೆಯೋಣ ||
 ||ಯಾತ್ರೆಯ|| ||೬||

ಅಂಗಜಾರಿಯ ಸ್ತೋತ್ರದಲಿ | ಮಂಗಲವತಿಯರು ಮೋದದಲಿ ||
 ವಾಂಗಿ ತುಂಗಿರಿ ಮಹತ್ತ್ವದಲಿ | ಶೃಂಗಾರೋತ್ಸವ ನೋಡತಲಿ ||
 ||ಯಾತ್ರೆಯ|| ||೭||

ಮೇದಿನಿಯಲಿ ಬಡವಾಣಿಯೊಳು | ಆದಿಜನೇಶನು ನೆಲಸಿರುವ ||
 ಸಿದ್ಧರ ಕೂಟ ವಿರಾಜಿಸುವ | ಪದ್ಮಪ್ರಭರನು ಪೂಜಿಸುವ || ಯಾತ್ರೆಯ ||೮||
 ಜನದಾಸನು ವಿರಚಿಸಿದ ಸ್ತುತಿಯಂ ಜಿನಶಾಸ್ತ್ರವ ಕೇಳಿರಿ ಮಂದದಿಂದ ||
 ಜಿನಧರ್ಮದಿ ನಡೆಯಿರಿ ನೀವೆಂದ | ಜಿನಭಕ್ತಿಯ ಮುಕ್ತಿಯ ಕಾರಣವು ||
 ||ಯಾತ್ರೆಯ|| ||೯||

ರಾಗ-ಶಂಕರಾಭರಣ. ಏಕತಾಳ.

ಯಾತ್ರೆಯ ಮಾಡಿದರೇನು ಫಲ | ಕ್ಷೇತ್ರವ ನೋಡಿದರೇನು ಫಲ ||ಪ||
 ದಾತ್ಯಪಾತ್ರಗಳ ಮರ್ಮವನರಿಯದೆ | ಅರ್ಥವ ಗಳಿಸಿದರೇನು ಫಲ||ಅ.ಪ||
 ಕುಟಿಲವ ಬಿಡದಿರ್ಪ ಮನುಜರು ಪಂಕ್ತವ | ಪಠನೆಯ ಮಾಡಿದರೇನು ಫಲ||
 ಸಟಿನುಡಿಯವರೆಲ್ಲ ಮನುಜರು ಬಂದಿ | ನಟನೆಯ ಮಾಡಿದರೇನು ಫಲ ||
 ||ಯಾತ್ರೆಯ|| ||೧||

ಕಪಟತ್ವದೊಳಿ ಕಾಡುವ ಮನುಜರು | ಜಪಗಳ ಮಾಡಿದರೇನು ಫಲ ||
 ಕುಟಿಲಬುದ್ಧಿಯಂ ಬಿಡದೆ ನಿರಂತರಮಂವವಾಸಗಳಿಂದೇನು ಫಲ ||
 ||ಯಾತ್ರೆಯ|| ||೨||

ಮಾತಾಪಿತರನು ಬಳಲಿಸುವಾತನು | ಯಾತ್ರೆಯ ಮಾಡಿದರೇನು ಫಲ ||
 ಘಾತಕತ್ವವನು ಬಿಡದೆಯೆ ಸತತಂ | ನೀತಿಯ ಪೇಳಿದರೇನು ಫಲ ||
 ||ಯಾತ್ರೆಯ|| ||೩||

ಪತಿಯನು ನಿಂದಿಪ ಸತಿಯರು ಬೇಗದಿ | ವ್ರತಗಳ ಮಾಡಿದರೇನು ಫಲ ||
 ಅತಿಥಿಗಳೆಡೆಯಲಿ ಭೇದವ ಮಾಡತ | ಗತಿಯನು ಬಯಸಿದರೇನು ಫಲ ||
 ||ಯಾತ್ರೆಯ|| ||೪||

ಹೀನಗುಣಂಗಳ ಬಿಡದೆಯೆ ನದಿಯಲಿ | ಸ್ನಾನವ ಮಾಡಿದರೇನು ಫಲ ||
 ಜ್ಞಾನದಿ ಜಿನಪನ ಧ್ಯಾನವ ಮಾಡದೆ | ಮೌನವ ಮಾಡಿದರೇನು ಫಲ ||
 ||ಯಾತ್ರೆಯ|| ||೫||

ಯಂತ್ರಪ್ರಾಣಪ್ರತಿಷ್ಠಾ ಮಂತ್ರ

ಓಂ ಆಂ ಕ್ರೋಂ ಹ್ರೀಂ ಯರಲವಶಹಸಹ ಆ ಸಿ ಆ ಉ ಸಾ ಕ್ಷೋಂಸಃ
ಹಂಸಃ ಅಮುಷ್ಯ ಪ್ರಾಣಾ ಇಹ ಪ್ರಾಣಾ ಅಮುಷ್ಯ ಜೀವಾ ಇಹ ಸ್ಥಿತಾಃ
ಸರ್ವೇಂದ್ರಿಯಾಣಾಂ ಕಾಯಂ ವಾಚ್ಮನಃ ಚಕ್ಷುಃ ಶ್ರೋತ್ರ ಮುಖಿ ಘ್ರಾಣ
ಜಿಹ್ವಾಃ ಸ್ಥಾಪಯ ಸ್ಥಾಪಯ ಶಬ್ದರಸಸ್ಪರ್ಶರೂಪ ಗಂಧಾನ್ ಮಮ
ಆತ್ಮಘಟಂ ವಾಯುಂ ಪೂರಯ ಪೂರಯ ಸಂವೌಷಟ್ ತಿಷ್ಠ ತಿಷ್ಠ ತ
ಚಿರಕಾಲಂ ನಂದಂತು ಓಂ ಪರಬ್ರಹ್ಮಣೇ ನಮೋ ನಮಃ ಸ್ವಸ್ತಿ ಸ್ವಸ್ತಿ ಜೀವ
ಜೀವ ನಂದ ನಂದ ವರ್ಧಸ್ವ ವರ್ಧಸ್ವ ವಿಜಯಸ್ವ ವಿಜಯಸ್ವ ಅನುಸಾಧಿ
ಅನುಸಾಧಿ ಪುನೀಹಿ ಪುನೀಹಿ ಪುಣ್ಯಾಹಂ ಪುಣ್ಯಾಹಂ ಮಾಂಗಲ್ಯಂ ಮಾಂಗಲ್ಯಂ
ವರ್ಧಯೇತ್ ||

ಏವಂ ಸಿದ್ಧಚಕ್ರ ಯಂತ್ರಂ ಆತ್ಮಘಟಂ ವಾಯುಂ ಪೂರಯ ಪೂರಯ
ಆಗಚ್ಛ ಆಗಚ್ಛ ಸಂವೌಷಟ್ ತಿಷ್ಠ ತಿಷ್ಠ ತಠ ಚಿರಕಾಲಂ ನಂದಂತು ವಜ್ರ
ಮಯಪ್ರತಿಮಾಂ ಕುರು ಕುರು ಗ್ರೌಂಗ್ರೌಂ ಸ್ವಾಹಾ ಸ್ವಧಾಃ (ಇತಿ ಪ್ರಾಣ
ಪ್ರತಿಷ್ಠಾ ಮಂತ್ರಂ ಸಪ್ತವಾರಾನ್ ಪಠೇತ್)

ಓಂ ಶಾಂತಿಃ

ಸಮವಸರಣಚೂರ್ಣಿಕೆ

ಸ್ವಸ್ತಿಶ್ರೀಮನ್ನಭಸ್ಥ ಲಪಂಚಸಹಸ್ರದಂಡೋತ್ಪೇಧವಿಲಸಿತವಿಂಶತಿಸಹಸ್ರ
ಸೋಪಾನಾಲಂಕೃತಧೂಳೀಸಾಲಾಭ್ಯಂತರಸಮವರಣಚೈತ್ಯನಿಜಯಂ ಪ ರಿ ಖಾ
ತವಲ್ಲಿವನಧ್ವಜಸುರವೃಕ್ಷಗೃಹಾಂಗಣಚತುರ್ಗೋಪುರವೇದಿಕಾದ್ಯಲಂಕೃತೇ |
ಪಂಚವಿಧರತ್ನ ರಮಣೀಯಂತ್ರಿಮೇಖಲಾಪೀಠೋಪರಿಸ್ಥಿತ ಮಾನಸ್ತಂಭಸಹ
ಸ್ರಸ್ಪಟಕಾಲಂಕೃತಕುಂಭೋಪರಿಪದ್ಯದಳಸಂಭೃತ ಚತುರ್ಮುಖವಿದೇವ
ಕೂಟಶಿಖರಚೂಡಾಮಣಿವಿಲಸಿತಹೇಮಮಯವಿಚಿತ್ರ ರ ಚಿ ತಘಂಟಾರವ
ರಘಾಣರಘಾಣಶಬ್ದವಿಲಂಬಿತೇ |

ಮಾಲಾ ಮೃಗೇಂದ್ರ ಕಮಲಾಂಬರಗರುಡಮಾತಂಗವೃಷಭರಥಾಂಗಮಯೂ
ರಹಂಸಪ್ರಭೃತಿದಶವಿಧಧ್ವಜಾಷ್ಟಶತಪರಿಪೂರಿತೇ | ಆಕಾಶಶೋಭಿತಕಲಕಲಾ

ರವಕಂಕಿಣೀಸಂಕೀರ್ಣ ಪತಾಕಪಜ್ಜಿವಿಲಸಿತೇ | ಭೃಂಗಾರತಾಲಕಲಶಧ್ವಜಸು
ಪ್ರತಿಷ್ಠಾತಪತ್ರದರ್ಪಣಚಾಮರಪ್ರಭೃತ್ಯಷ್ಟ ಮಂಗಲಶೋಭಿತೇ |
ಕಾಲಾಗರುಧೂಪಸಂಗಂಧಿಮಂದಾನಿಲಾಂದೋಲಿತಸಂಭ್ರಮಪಟುಪಟಹ
ಮೃದಂಗ ತಾಳ ಸಂಗೀತರವಪರಿಪೂರಿತೇ | ಭರತನಾಟಕಾಲಂಕಾರನೃತ್ಯ
ಸುರಾಂಗನಾಭಿನಯವಿಲಸಿತೇ | ಮಂದಾರ ಕುಂದಕುವಲಯ ನೀಲೋತ್ಪಲ
ಕಮಲ ಮಾಲತೀ ವಕುಲ ಚಂಪಕ ಮಲ್ಲಿಕಾ ಕೇತಕೀ ಕುರವಕಾದ್ಯನೇಕ ವನ
ಷಂಡಮಂಡಿತಕುಸುಮ್ಭ್ರಮರವಿಹಂಗಮಕಲಕಲಧ್ವನಿತಚಾಕಜಲಪರಿಪೂರಿತೇ |
ಸುರವಿಂಥಾನಲತಾವಿ ತಾನ ಮಂಡಪಸ್ಥಿತ ಸಂಗೀತವಿಕೀರ್ಣ ಮನೋಹರ
ರವ್ಯಮೇಲಾಪಕರತ್ನ ತೋರಣಸಂಯುತಾಷ್ಟಮಹಾಪ್ರಾತಿಹಾರ್ಯ
ಶೋಭಿತೇ | ಸಾಲತ್ರಯಸಂವೇಷ್ಟಿತಗೋಪುರದ್ವಾರವಿರಾಜಮಾನ ಚೈತ್ಯ
ವೃಕ್ಷಸಿದ್ಧ ಪ್ರತಿ ಮೂರತ್ನ ಮಯಲಾಲಂಕೃತೇ |
ನಿಗ್ರಂಥಕಲ್ಪವನಿತಾರ್ಯುಕಾ ಭವನವ್ಯಂತರ ಜ್ಯೋತಿಷ್ಯದೇವಕಲ್ಪ ದೇವ
ದೇವೇಂದ್ರ ನರೇಂದ್ರ ಮೃಗೇಂದ್ರ ಗಣಧರದ್ವಾದಶಕೋಷ್ಯವೃಂದಾರಕಸೇ
ವ್ಯಮಾನೇ | ಪೀಠತ್ರಯೋಪರಿಸ್ಥಿತ ಪಜ್ರವೈಡೂರ್ಯ ಪದ್ಮರಾಗ ಮರಕತ
ಮಣಿಕಿರಣ ವಿರಾಜಿತ ಹೇಮಮಯ ಸಿಂಹಾಸನೋಪರಿ ಸಹಸ್ರದಲಕಮಲ
ಕರ್ಣಕಾ ಚತುರಂತಗುಲಾಭ್ಯಂರಸ್ಥಿತಚತುರ್ಮುಖಾದ್ಯತಿಶಯಚಿತುಸ್ತಂಶದತಿಶ
ಯವಿರಾಜಿತಸರ್ವಭಾಷಾಸಮನ್ವಿತದಿವ್ಯಧ್ವನಿಪರಿಪೂರಿತಕೇವಲಜ್ಞಾನೇ |
ಅಶೋಕವೃಕ್ಷಸುರದಂದಂಭಿಪುಷ್ಪವೃಷ್ಟಿ ಚಾಮರಾಸನಾಲೋಕಪ್ರಭಾಮಂಡ
ಲಾತಪತ್ರಾದ್ಯಷ್ಟಮಹಾಪ್ರಾತಿಹಾರ್ಯಶೋಭಿತೇ | ಧರ್ಮಚಕ್ರಚತುರ್ಮುಖ
ಖಮಂಡಪಾದ್ಯನೇಕಮಣಿಮಯಚಿತ್ರಕೂಟಗೋಪುರ ವಿಲಂಬಿತೇ | ಆವಾತವ
ಲಯೋರ್ಧ್ವಗಮನಸ್ವಭಾವೇ | ಭವ್ಯಜನದುರಿತಾಂಧಕಾರಹರಣೇ |
ಆಹಿಂಸಾದಿವರ್ತನೇ | ಬ್ರಹ್ಮಪರಿಗ್ರಹಣಪಂಚಮಹಾವ್ರತದೇವಕೋಷ್ಠೇ |
ಆಷ್ಟಾದಶದೋಷರಹಿತೇ | ಸಪ್ತಪರಮಸ್ಥಾನಯುಕ್ತೇ | ತ್ರಿಜಗದಾರಾಧ್ಯಾ
ನೇಕಕೋಟೀಂದುಸೂರ್ಯನಿಭದೇಹಪ್ರಕಾಶೇ | ಅರ್ಥಿಜನಸಾರ್ಥಪ್ರಾರ್ಥಿತಾ
ರ್ಥಸಾರ್ಥಕರಣಸಮರ್ಥಸಿದ್ಧಾರ್ಥ ಶ್ರೀವೀಶರಾಗ ಸರ್ವಜ್ಞ ಪರಮಭಟ್ಟಾ
ರಕೇ ಶ್ರೀಮನ್ನೇಮಿತಿರ್ಥೇಶ್ವರೇ ನೃತ್ಯತಾಮಾನಸಂ ಮೇ ||

ನಮ್ಮಲ್ಲಿ ದೊರೆಯುವ ಗ್ರಂಥಗಳು

ರೂ. ಪೈ.

೧.	ದಶಲಕ್ಷಣ ಧರ್ಮಗಳು	3-00
೨.	ಮೃತ್ಯುವಹೋತ್ಸವ	3-00
೩.	ಜಿನಭಜನಸಾರ	10-00
೪.	ನಾರೀ-ಕರ-ದರ್ಪಣ	3-00
೫.	ದ್ವಾದಶಾನುಪ್ರೇಕ್ಷೆ	4-00
೬.	ಧರ್ಮಪರೀಕ್ಷೆ	14-00
೭.	ದ್ರವ್ಯಸಂಗ್ರಹ: (ಜೈನಸಿದ್ಧಾಂತ ಸಂಗ್ರಹ)	7-00
೮.	ಪರಮಾತ್ಮಬೋಧ	3-00
೯.	ಶ್ರೀಪಾರ್ಶ್ವ ತೀರ್ಥಕರಚರಿತ	3-50
೧೦.	ಶತಕತ್ರಯ (ರತ್ನಾಕರ ವಿರಚಿತ)	8-00
೧೧.	ಜೈನಧರ್ಮದ ಸನಾತನತ್ವ ಮತ್ತು ಮಹತ್ತ್ವ	3-00
೧೨.	ಜೈನವೇದ ಮತ್ತು ಶ್ರುತಪಂಚಮಿ	3-50
೧೩.	ಪುರುಷಾರ್ಥಸಿದ್ಧಿ ಪಾಯಃ	6-00
೧೪.	ಇಷ್ಟೋಪದೇಶ	4-00
೧೫.	ದಶಭಕ್ತಿ:	14-00
೧೬.	ಸುಕುಮಾರಚರಿತ್ರಾದಿಸಂಗ್ರಹ	4-00
೧೭.	ಅನ್ಯಯೋಗವ್ಯವಚ್ಛೇದಿಕಾ	6-50
೧೮.	ಶತಕದ್ವಯ (ರತ್ನಾಕರವಿರಚಿತ)	7-00
೧೯.	ಪೂಜಾಸಾರಸಮುಚ್ಚಯಃ	16-00
೨೦.	ಯೋಗಾಮೃತಶತಕಂ	4-00
೨೧.	ಸಜ್ಜನಚಿತ್ತವಲ್ಲಭಃ	4-00
೨೨.	ಭಕ್ತಾಮರಾದಿಪಂಚಸ್ತೋತ್ರಭಾವಪ್ರಕಾಶಿಕಾ	10-00
೨೩.	ಸಮ್ಯಕ್ತ್ವಕೌಮುದಿ	12-00
೨೪.	ಶ್ರೀ ಜಂಬೂಸ್ಯಾಮಿಚರಿತ	5-00

ವಿಳಾಸ:- ಸಂಚಿತರತ್ನ ಎ. ಶಾಂತಿರಾಜಶಾಸ್ತ್ರಿ ಟ್ರಸ್ಟ್,
 ನಂ. ೩೬೯, ೪ನೇ ಅಡ್ಡರಸ್ತೆ, ೮ನೇ ಬ್ಲಾಕ್,
 ಜಯನಗರ, ಬೆಂಗಳೂರು- ೫೬೦ ೦೮೨.

ಪಂಡಿತರತ್ನ ಎತೂರು ಶಾಂತಿರಾಜ ಶಾಸ್ತ್ರಿಗಳು

ಜನನ : 1888

ಮರಣ : 1952

ಎತೂರು ಶಾಂತಿರಾಜ ಶಾಸ್ತ್ರಿಗಳು ಆದರ್ಶ ಧಾರ್ಮಿಕ ಪುರುಷ, ಸದಾ ಚಾರ ಸಂಪನ್ನ, ನಿಗರ್ವಿ, ನಿಸ್ಸೂಯ, ಬಹುಭಾಷಾವಿದ, ಸುಸಂಸ್ಕೃತ, ಸರಸ ಸಜ್ಜನಿಕೆಯ ಸಾಕಾರಮೂರ್ತಿ, ಸಮಾಜಸೇವಕ, ಶ್ರೇಷ್ಠ ವಿದ್ವಾಂಸ, ಶುದ್ಧ, ನಿರ್ಮಲ, ಪವಿತ್ರರೀತಿಯಲ್ಲಿ ಬಾಳಿದವರು. ಹೆಸರಿಗಾಗಿ, ಹಣಕ್ಕಾಗಿ, ಸ್ವಾರ್ಥಕ್ಕಾಗಿ ಎಂದೂ ಬಾಳಿದವರಲ್ಲ. ಅವರ ಜೀವನವನ್ನು ಸಮಾಜ ಹಾಗೂ ಸಾಹಿತ್ಯ ಸೇವೆಗಿಂತಲೇ ಮುಡುಪಾಗಿಟ್ಟು ದುಡಿದವರು, ಗುರಿಯತ್ತ ನಡೆದವರು. ಅವರ ಕಾರ್ಯಕ್ಷೇತ್ರ ವಿಶಾಲವಾದದ್ದು, ಸಾಹಿತ್ಯ ಸೇವೆ ಅಪಾರವಾದುದು, ಅತಿಶಯವಾದುದು. ಧರ್ಮ, ನೀತಿ, ಸ್ತೋತ್ರ, ಸಿದ್ಧಾಂತ, ಆಚಾರ, ಪೂಜಾಪಾಠ, ಸಾಹಿತ್ಯ—ಹೀಗೆ ಇವರ ಕೃತಿಗಳ ಹರವು, ಇವು ಈಗ ದೊರೆತಿರುವಂತೆ 50ಕ್ಕೂ ಮೀರಿವೆ; ಇವರ ಭಾಷಣಗಳು ಮತ್ತು ಲೇಖನಗಳು 77ಕ್ಕೂ ಮೀರಿವೆ. ಇವರ ಕೃತಿ ಶ್ರೇಣಿಯಲ್ಲಿ ಮಹಾ ಮೇರು ಕೃತಿ ಆಚಾರ್ಯ ಜನಸೇನ-ಗುಣಭದ್ರರಿಂದ ವಿರಚಿತವಾದ 'ಮಹಾ ಪುರಾಣ', ಇಪ್ಪತ್ತು ಸಾವಿರ ಸಂಸ್ಕೃತ ಶ್ಲೋಕಗಳುಳ್ಳ ಈ ಮೇರುಕೃತಿಯನ್ನು ಸರಳ ಹೊಸಗನ್ನಡದಲ್ಲಿ 'ಭಾವಾರ್ಥ'ವನ್ನು ಮೂಲದ ಯಾವುದೊಂದು ಶಬ್ದಾರ್ಥವನ್ನೂ ಬಿಡದೆ ಬರೆದು, ಕನ್ನಡದ ಜನತೆಗೆ ನೀಡಿ ಮಹೋಪಕಾರ ಮಾಡಿದಾರೆ. ಈ ಕೃತಿ ಕನ್ನಡ ಸಾಹಿತ್ಯಾಭ್ಯಾಸಿಗಳಿಗೆ ಒಂದು ಅಕರಗ್ರಂಥ. ಹೀಗೆ ಸಂಸ್ಕೃತ, ಪ್ರಾಕೃತ, ಕನ್ನಡ ಪಾಂಡಿತ್ಯದ ಪ್ರತಿಭೆಯಿಂದ ಕನ್ನಡ ಸಾಹಿತ್ಯಿಯಾಗಿ, ಸಾಹಿತ್ಯ ಪರಿಚಾರಕರಾಗಿ ಅಮೋಘ ಸೇವೆ ಸಲ್ಲಿಸಿದವರು. 'ವಿಶ್ವಬಂಧು' ಹಾಗೂ 'ವಿವೇಕಾಭ್ಯುದಯ' ಪತ್ರಿಕೆಗಳ ಜನಕರು. ಎತೂರು ಶಾಂತಿರಾಜ ಶಾಸ್ತ್ರಿಗಳು ಕನ್ನಡ ಸಾಹಿತ್ಯ ಪರಿಷತ್ತಿನಿಂದ ಗೌರವಿಸಲ್ಪಟ್ಟ—ಬಹುಶಃ ಏಕೈಕ ಸಂಸ್ಕೃತ ವಿದ್ವಾಂಸರು. ಇವರ ಅಪಾರ ವಿದ್ವತ್ತಿನ ಕೀರ್ತಿಗಾಗಿ ಗುರುಮನೆಗಳಿಂದ ಸಂದ ಗೌರವಗಳಲ್ಲದೆ, ಅರಮನೆಯಿಂದಲೂ ಮೊದಲು ಆಸ್ಥಾನ ವಿದ್ವಾನ್‌ರೆಂದೂ, ಅನಂತರ ಆಸ್ಥಾನ ಮಹಾವಿದ್ವಾನ್‌ರೆಂದೂ ಗೌರವಿಸಲ್ಪಟ್ಟು, 'ಪಂಡಿತರತ್ನ' ಎಂಬ ಬಿರುದನ್ನೂ ಪಡೆದು ಸಮಾಜದ ಪ್ರೀತಿ, ಆದರ, ಗೌರವಗಳಿಗೆ ಪಾತ್ರರಾದ ಹಿರಿಯ ಆದರ್ಶ ವ್ಯಕ್ತಿ.